

السلام علیکم ورحمۃ اللہ وبرکاتہ

امام ابو داؤد باب ماجاء من جبر بھا میں لکھتے ہیں قال ابو داؤد قال الشیخ والی مالک و قتادہ و ثابت بن عمارۃ ان النبی صلی اللہ علیہ وسلم لم یکتب بسم اللہ الرحمن الرحیم حتی نزل سورۃ النحل هذا معناه ترجمہ ابو داؤد نے کہا کہ شعبی، الی مالک و قتادہ اور ثابت بن عمارہ نے کہا کہ رسول اللہ صلی اللہ علیہ وسلم نے بسم اللہ نہیں لکھی یہاں تک کہ سورہ نمل اتری۔ اس سے جہر بسم اللہ فی الصلوٰۃ پر کیسے استدلال ہو سکتا ہے۔ دوسرے اس سے کتابت بسم اللہ فی المکتوب فی الرسائل کا ثبوت ہے نہ کہ مکتوب ہونا بسم اللہ کافی اول السور کیوں انفسال سور کا آپ کو معلوم ہی نہیں ہوتا تھا جب تک کہ بسم اللہ الرحمن الرحیم نہ اتری تھی۔ تیسرے یہ روایات مرسلہ معارض بھی ہیں اس روایت کے کہ جس میں آتا ہے کہ آپ کو فصل سورۃ از سورۃ قرآن معلوم ہی نہیں ہوتا تھا جب تک کہ نزول بسم اللہ الرحمن الرحیم نہ ہوتا۔

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

ابو داؤد یہ حدیث اس سے پہلی حدیثوں کا مطلب بتانے کے لیے لائے ہیں پہلے دو حدیثیں ہیں ایک کے الفاظ یہ ہیں۔ ان النبی صلی اللہ علیہ وسلم والی بخیر و عمرہ و عثمان کا نوافل خوان القرآن باللہ للرب العلمین (یعنی حضرت محمد صلی اللہ علیہ وسلم والی بخیر اور عمرہ اور عثمان الحمد للرب العلمین سے نماز شروع کرتے تھے) دوسری حدیث کے الفاظ یہ ہیں کان رسول اللہ صلی اللہ علیہ وسلم یفتح الصلوٰۃ بالتکبیر والقرآن باللہ للرب العلمین (یعنی رسول اللہ صلی اللہ علیہ وسلم تکبیر اور قرآن الحمد للرب العلمین سے نماز شروع کرتے تھے۔

یہ دونوں حدیثیں بظاہر ان لوگوں کی دلیل ہیں جو بسم اللہ الرحمن الرحیم جہراً نہیں پڑھتے ابو داؤد نے باب تو انہی کے مطابق باندھا ہے مگر ضناً اصل مطلب کی طرف بھی اشارہ کر دیا۔ وہ یوں کہ رسول اللہ صلی اللہ علیہ وسلم نے یہ فرمایا کہ مجھ پر ایک سورت اتاری گی ہے سورت "انا اعطینا" بسم اللہ سے شروع کی۔ جس سے معلوم ہوا کہ بسم اللہ بھی اس میں داخل ہو گئی اس بنا پر ہر سورے کے شروع کی بسم اللہ اس صورت میں داخل ہوگی۔ جس میں فاتحہ بھی آجاتی ہے۔ پس الحمد للرب العلمین سے قرأت شروع کرنے کا مطلب یہ ہوگا کہ سورۃ الحمد للرب العلمین سے قرأت شروع کی اور سورۃ الحمد للرب العلمین میں بسم اللہ بھی داخل ہے پس اس کا پڑھنا بھی ثابت ہو گیا۔ چونکہ یہاں شبہ ہوتا ہے کہ انا اعطینا کے شروع میں بسم اللہ پڑھنے سے یہ لازم نہیں آتا کہ بسم اللہ اس میں داخل ہو ممکن ہے بطور تبرک پڑھی ہو اس کا جواب اگرچہ دیا جاسکتا ہے کہ یہ ظاہر کے خلاف ہے کیوں کہ بطور تبرک پڑھنے کا کوئی قرینہ نہیں، پھر سورہ فاتحہ کے شروع میں بھی بسم اللہ بطور تبرک ضرور پڑھی ہوگی اور الحمد للرب العلمین سے قرأت شروع کرنے کا مطلب یہ ہوگا کہ بسم اللہ کے بعد کوئی اور صورت نہیں پڑھی۔ بلکہ سورۃ الحمد للرب العلمین پڑھی۔

لیکن ابو داؤد حدیث کی کتاب ہے اس میں فقہی طرز پر مسائل کا بیان کرنا مقصود نہیں بلکہ مسائل کے متعلق روایات کا ذخیرہ کرنا مقصود ہے۔ اس لیے ابو داؤد نے اس کے بعد ایک اور روایت ذکر کی جس میں ذکر ہے کہ حضرت عائشہ کی جب برآۃ اتری تو رسول اللہ صلی اللہ علیہ وسلم نے اعوذ بڑھ کر آیت اِنَّ الَّذِیْنَ جَاؤْا بِالْاَقْبِ پڑھی اور انا اعطینا ک الخوثر کے شروع میں بسم اللہ بطور تبرک پڑھی ہوتی تو یہاں بھی پڑھتے اس سے معلوم ہوتا ہے کہ شروع سورۃ میں بطور تبرک نہیں پڑھی بلکہ اس لیے پڑھی کہ شروع سورۃ میں بسم اللہ ہے پس اس میں فاتحہ بھی آگئی۔

حدیث عثمان سے جہر اسی طرح ثابت ہوتی ہے کہ ظاہر یہی ہے کہ مابین الدفتین قرآن مجید ہے۔ اور بطور تبرک کہنا خلاف ظاہر ہے۔ جو بغیر دلیل مسموع نہیں، نیز رسول اللہ صلی اللہ علیہ وسلم نے سورہ نمل کے اتارنے تک بسم اللہ نہیں لکھی اس سے معلوم ہوا کہ بعد لکھی ہے اگر بطور تبرک لکھتے تو پہلے بھی لکھتے، پس جیسے نمل کی لکھی گئی اسی طرح شروع سورتوں کی لکھی گئی اور نمل کی تو بطور جزئیہ کے ہے بس شروع سورتوں کی بھی بطور جزئیہ کے ہو گی۔

اس کے بعد ابو داؤد نے ایک اور حدیث ذکر کی ہے کہ رسول اللہ صلی اللہ علیہ وسلم ایک سورت کی دوسری سورت سے جدائی نہ پہنچتے تھے، یہاں تک کہ بسم اللہ اتاری جاتی اس سے بھی تاخیر ہوتی ہے کہ بسم اللہ کی کتابت بطور تبرک نہیں، کیوں کہ دوسری سورۃ شروع ہونے کے وقت اس کا باقاعدہ نزول ہوتا، جیسے قرآن مجید اتارنا پس قرآن مجید میں ہر سورت کے شروع میں اس کا لکھنا بطور جزئیہ ہوا اور جب لکھنا بطور جزئیہ ہوا تو اس سے جہراً پڑھنا بھیجک ثابت ہوگا کیوں کہ اصل یہی ہے کہ جیسے باقی جہراً پڑھے جاتے ہیں ایسے ہی بسم اللہ پڑھنی چاہیے ہاں جہراً پڑھ دیتے چنانچہ مشکوٰۃ باب قرآن الصلوٰۃ میں ہے۔ جیسے کسی آیت کے جہراً پڑھنے سے عدم جزئیہ لازم نہیں آتی، اسی طرح آہستہ کو خیال کر لینا چاہیے اور آہستہ پڑھنے کی وجہ نیل الاوطار جلد نمبر ۲ صفحہ ۹۸، ۹۹ بحوالہ فتح الباری وغیرہ یہ ذکر کی ہے کہ "رسول اللہ صلی اللہ علیہ وسلم نماز میں جب بسم اللہ پڑھتے تو بطور استہزا کفار یہ کہتے کہ یہ رحمان بامہ کا ذکر کرتا ہے۔ یعنی مسیلہ کذاب کا کیوں کہ اس نے اپنا نام رحمان رکھا ہوا تھا۔" پس اس وقت سے بسم اللہ آہستہ پڑھنے کا ارشاد ہو گیا، پھر اگرچہ آہستہ پڑھنے کی علت باقی نہ رہی مگر عمل درآمد اس پر باقی رہا، جیسے طواف بیت اللہ میں رمل باقی رہا۔ یہ روایت طبرانی وغیرہ میں ہے اور مجمع الزوائد میں کہا کہ اس کے راوی ثقہ ہیں۔ یہ نیل الاوطار کی عبارت کا خلاصہ ہے اس میں جو یہ کہا ہے کہ اس پر عمل درآمد باقی رہا، اس سے مراد اگر اکثر ہو یعنی اکثر ایسا ہوتا ہے تو یہ صحیح ہو سکتا ہے اور اگر یہ مراد ہو کہ اس کے بعد جہر پر عمل باقی نہیں ہوا تو یہ محل نظر ہے کیونکہ احادیث سے اس کے بعد بھی جہر کا ثبوت ملتا ہے۔

فتاویٰ علمائے حدیث

جلد 3 ص 109-111

محدث فتویٰ

